

تعلقات عامہ دفتر

جامعہ ملیہ اسلامیہ نئی دہلی

June 08, 2021

پریس ریلیز

شیخ الجامعہ، جامعہ ملیہ اسلامیہ نے چھہتر (۷۶) غیر تدریسی ملازمین کا مالی up-gradation منظور کیا

پروفیسر نجمہ اختر، شیخ الجامعہ، جامعہ ملیہ اسلامیہ نے Assured Career Progression (ACP) / Modified Assured Career Progression Scheme کے تحت یونیورسٹی کے چھہتر غیر تدریسی ملازمین کو اعلیٰ گریڈ پے دیے جانے کے سلسلے میں کمیٹی کی سفارشات کو منظوری دی ہے۔ اپ گریڈیشن کے یہ معاملات بوجہ التوا میں پڑے ہوئے تھے تاہم اب اس فیصلے سے ملازمین کی تنخواہوں میں اضافہ ہوگا۔

اے سی پی اسکیم کے اپ گریڈیشن کے بعض معاملات سال ۲۰۰۳ء سے التوا میں پڑے ہوئے تھے ان کا بھی جائزہ لیا گیا اور انہیں درست کر لیا گیا۔ وہ ملازمین جو سبکدوش ہو چکے ہیں اور اس اسکیم کے تحت آتے ہیں وہ بھی اس فیصلے سے مستفید ہوں گے۔

جن چھہتر ملازمین کو اس فیصلے سے مالی فائدہ ہوگا، انہوں نے مدت سے التوا میں پڑے ہوئے معاملہ کے حل کے لیے شیخ الجامعہ کا دل کی گہرائیوں سے شکر یہ ادا کیا۔

وبائی بحران کے مشکل دور میں، اس فیصلے سے یونیورسٹی کے غیر تدریسی ملازمین میں خوشی اور مسرت کا ماحول

ہے۔

ایک سرکاری ملازم کی ملازمتی زندگی میں MACPS کے تحت تین مالی اپ گریڈیشن ملتے ہیں۔ اس اسکیم کے تحت مالی اپ گریڈیشن کی ابتدا ملازمت میں آتے ہی ہو جاتی ہے اور دس برس، بیس برس اور تیس برس مکمل ہونے پر ہر دس برس پر یہ ملتا ہے۔ اس سے پہلے اسے اے سی پی اسکیم کہا جاتا تھا۔

تعلقات عامہ دفتر

جامعہ ملیہ اسلامیہ نئی دہلی